

# సత్యమును కప్పివేయకండి అగ్గిలో కుక్కవేయబడతారు 1

బ్రదర్. సిహెచ్. చంద్రశేఖర్

(“యెసునామ ఏకత్య అబద్ధ బోధకుల తప్పుడు బోధకు సమాధానం”)

దుర్మితచేత సత్యమును అడ్డగించు మనుష్యుల యొక్క సమస్త భక్తిహీనత మీదను, దుర్మిత మీదను ఎలోహిం కోపము పరలోకము నుండి బయలు పరచబడుచున్నది (రోమా 1:18).

పరిశుద్ధ గ్రంథమును చేత పట్టుకొని దానిలోని సత్యమును గ్రహించక, పరిపూర్ణమైన వాక్యభావమును తెలుసుకొనకుండా, తెలిసీ తెలియని అర్థములతో సత్యమును అడ్డగించి సత్యమైన దానిని అసత్యమైన దానిగాను, అసత్యమైనదానిని సర్వసత్యముగాను యెంచి వారికి అనుకూలముగా వక్రీకరిస్తూ విశ్వాసులకు బోధిస్తున్నారు. విశ్వాసులమైన మనము వీరిని వీరి బోధలను వాక్యమనే గీటురాయి ద్వారా మనం వీరి నకిలితనమును పసికట్టాలి ఎందుకంటే సత్యమైనది దూరముగాను బహులోతుగాను ఉన్నది, దాని పరిశీలన చేయగలవాడెవడు (ప్రసంగి 7:24) అని వ్రాయబడియున్నది. మనము దూరముగా, బహులోతుగావున్న పరమతండ్రి సత్యమును పరిశీలన చేయాలి, మనలను మనం రక్షించుకోవాలి. గ్రుడ్డివానికి గ్రుడ్డివాడు త్రోవ చూపిన యెడల ఇద్దరుకలసి గుంటలో పడును. కనుక అసత్యమును విని అసత్యమునే సత్యమని తలచిన యెడల వినినవారు, చెప్పినవారు ఇద్దరుకలసి అగ్నిగుండంలో పడతారు. వ్యర్థమైన ఆరాధన చేయడం వలన శిక్ష తప్ప ప్రతిఫలం ఉండదు.

ఈ జనులు తమ పెదవులతో నన్ను ఘనపరచుదురుగాని వారి హృదయము నాకు దూరముగా ఉన్నది; మనుష్యులు కల్పించిన పద్ధతులు యావే ఉపదేశములని బోధించుచు వారు నన్ను వ్యర్థముగా ఆరాధించుచున్నారు. మత్తయి 15:9.

సత్యమును అడ్డగించువారు మనుష్యులు కల్పించిన పద్ధతులను ఆచరింపజేస్తు అవి పరమతండ్రి ఏర్పాటుచేసిన పద్ధతులని బోధించుచున్నారు. వీరిది అంతా వ్యర్థమైన ఆరాధన వీరు వాక్యజ్ఞానములేనివారు పరిశుద్ధ గ్రంథమునందు లేని ఆరాధనను మనుష్యులు ప్రవేశపెట్టిన ఆదివారపు ఆరాధనను సృష్టికర్తపెట్టిన పద్ధతి అని బోధిస్తున్నారు. వీరు సత్యమును ఎరుగనివారైనను వీరికి అనుకూలమైన అసత్యమును విడువలేక సత్యమును అడ్డగిస్తూ పరమతండ్రి సర్వలోకరక్షకుడు ఏర్పాటు చేసిన విశ్రాంతి దినమును గైకొనకుండా అది కేవలం చాయ అని చేతకాని వాదన చేస్తున్నారు. సరియైన అవగాహన లేకుండా తెలిసీ తెలియని విషయములు చెప్పి అనేకమందిని సత్యమార్గమునకు దూరముచేస్తూ అగ్ని గుండానికి నడుస్తు, నడిపిస్తున్నారు. క్రీస్తునీ, జనవరి 1, గుడ్ ఫ్రైడే, ఈస్టర్, త్రిత్వము తప్ప అని బోధించే గుంపునకు ఆదివారం ఆరాధన, యెసునామం తప్ప అని తెలియడంలేదా? ఈ గుంపును గూర్చి జాగ్రత్తపడండి ఇది యవ్వనస్తులను వశపరచుకొని అసత్యంలో నడిపే గుంపు అందుకే “ఎవడైనను చక్కని మాటలచేత మిమ్మును మోసపరచకుండునట్లు ఈ సంగతి చెప్పుచున్నాను” కొలస్సీ 2:4. లాలన మాటలు చెప్పి ఆకర్షించి అగ్నికి నడిపిస్తున్నారు. వీళ్ళు కొన్ని వాక్యములను తీసుకొని సందర్భము తెలియకుండా దాని నిజ అర్థమును విశ్లేషించకుండా చూపిస్తారు. మీ పండుగ దినములను నేను అసహ్యించుకొనుచున్నాను. వాటిని నీచముగా ఎంచుచున్నాను. ఆమోసు 5:21 ఈ వాక్యమును చూపి పండుగలు లేవు అని వాదిస్తారు. మరి నీ పండుగలనాచరింపుము అని నహూము 1:15లో ఉంది అది అవసరంలేదా? పండుగలను కేవలం ఆయన చెప్పిన పండుగలను ఆచరించకపోతే అన్యలను సహితము తెగుళ్ళతో మొత్తెదనని జెకర్యా 14:18లో వ్రాయబడియున్నది. ఈ వాక్యం అవసరంలేదా? మీకు అనుకూలమైన వాక్యములే చూపిస్తారు. కేవలం మీ పితరుల ఆచారము కొరకు పరమతండ్రి వాక్యాన్ని మీకు మీ అసత్యబోధకు వాడుకుంటున్నారు. పండుగలను ఎందుకు ఆచరించమని పరమతండ్రి ఇచ్చారు. ఎందుకు అసహ్యమని చెప్పారో వివరం తెలియనివారై మీకు తెలియని దానిని ఆరాధించువారుగా మీరు ఉన్నారు. సత్యముతోను ఆత్మతోను ఆరాధించుట తెలియని మీకు ఆత్మ విషయములు ఆత్మ మర్మములు ఎలా తెలుస్తాయి?

**క్రొత్త నిబంధనలో మెస్సీయ పండుగలను ఆచరించెను.**

- v 12 సంవత్సరాల వయస్సులో పస్కా పండుగను ఆచరించుటకు యుషవ మెస్సీయ యరూషలేమునకు వెళ్ళెను. లూకా 2:41
- v యూదుల పస్కా పండుగ సమీపింపగా యుషవ యరూషలేమునకు వెళ్ళి. యోహాను 2:13; 6:4
- v పర్ణశాలల పండుగను మెస్సీయ ఆచరించెను. యోహాను 7:2,14
- v పండుగ మహాదినములో యుషవ బోధించెను. యోహాను 7:37
- v పులియని రొట్టెల పండుగను శిష్యులతో కూడా ఆచరించెను. లూకా 21:7

**అపొస్తలులు కూడా పండుగలను ఆచరించెను.**

- v పెంతుకోస్తు పండుగను ఆచరించిరి. అపొ|| కార్వ. 2:1
- v పులియని రొట్టెల పండుగ, పస్కాపండుగ జరిగెను. అపొ|| కార్వ. 12:2-4
- v పులియని రొట్టెల పండుగ ఆచరించెను అపొ|| కార్వ 20:6
- v పెంతుకోస్తు పండుగ ఆచరించుటకు త్వరపడెను. అపొ|| కార్వ. 20:16
- v పెంతుకోస్తు పండుగను ఆచరించుటకు నిలిచియుండెను. 1కొరింథి 16:9
- v పాప ప్రాయశ్చిత్తార్థ ఉపవాసదినమును ఆచరించెను. అపొ|| కార్వ. 26:9.

పండుగలను అన్నింటిని మెస్సీయ ఆయన శిష్యులు అందరు ఆచరించినారు. ఇప్పుడు దొంగ అపొస్తలులు అన్ని పండుగలు కొట్టివేయబడినవని బోధిస్తున్నారు. మీ బోధ మీకు అర్థం అవుచున్నదా? ఆయన, శిష్యులు, సమాజము పండుగలను ఆచరిస్తే మీరు వద్దు అంటున్నారు. ఆయన ఆచరించమని చేసి చూపించి వ్రాస్తే మీరు ఆయన మాటలకే వ్యతిరేకంగా బోధిస్తున్నారు గ్రహించండి మీ అసత్యబోధను సమాధిచేసి ఆయన చెప్పినట్లు చేయండి. లూకా 6:46.

కొలస్సీ 2:16 వాక్యం తీసుకొని వాధిస్తుంటారు కాని దాని అర్థం తెలియదు, ఆ వాక్యము యొక్క అసలైన అనువాదములో గల బావము తెలియదు.

కాబట్టి అన్నపానముల విషయములోనైనను, పండుగ నెలపొడుపు విశ్రాంతిదినము అనువాది విషయములోనైనను, మీకు తీర్పు తీర్చనెవనికీని అవకాశమియ్యకండి. ఇవి రాబోవువాటి బాయయేగాని నిజస్వరూపము మెస్సీయలో ఉన్నది. ఈ వాక్యము యొక్క అర్థము తెలియక,

అన్నపానములు అంటే పవిత్ర -అపవిత్ర భేదము ఎంచకుండా అన్నీ తినవచ్చు అని వాధిస్తున్నారు పందిమాంసము సహితం తినవచ్చును, ఏదియు కూడా అపవిత్రముకాదు. అన్నీ పవిత్రములే అని వాధిస్తున్నారు. మరి మీరు మెక్కేటప్పుడు అన్నింటిని తినకుండా కొన్ని వదిలేసి ముందే వేరుచేసి ఎందుకు తింటున్నారు. కోడిలో ఉండే ప్రేగులు, లోపల ఉండే కొన్ని అవయవాలు అన్నీ ముందే ఎందుకు పడవేస్తున్నారు. వాటిని కూడా తినవచ్చుకదా ప్రార్థన చేసుకొని తినవచ్చునుకదా! అన్నీ పవిత్రములేనంట అపవిత్రమైనది ఏదిలేదండి అని సాతానుగాడు ఇలాగే చెబుతాడు (ఆదికాండము 3:1) పనికి మాలిన వాటిని తినేవారు పనికిమాలిన మాటలే చెబుతారు కాని వాక్యం ప్రభోదిస్తుంది.

--ప్రత్యేకంగా ఉండుడి ; అపవిత్రమైనదానిని ముట్టకూడని సర్వాధికారి చెప్పుచున్నాడు 2కొరింథి 6:18. సాతాను ఆత్మ కలిగినవారు అన్నిటిని సమానముగానే ఎంచుతారు. మీరు వాగ్దానములేని గుంపు కాబట్టి పూర్తి అపవిత్రతనున్నను పవిత్రులే అని అపోహపడుచున్నారు. డ్రియులారా, మనకు ఈ వాగ్దానములు ఉన్నవి గనుక ఎలోహిం భయముతో పరిశుద్ధతను సంపూర్ణిచేసికొనుచు, శరీరమునకును ఆత్మకును కలిగిన సమస్త కల్మషమునుండి మనలను పవిత్రులనుగా చేసికొందుము 2 కొరింథి 7:1 దయ్యపు ఆత్మకలిగినవారు పరమతండ్రి వాక్యమును అంగీకరించరు. మీకు సమయము తక్కువ కనుక తక్కువ సమయంలో ఎక్కువ మందిని మీతో కూడా నాశన మార్గమునకు తీసుకొనిపోడానికి లోకమంతట సంచారము చేస్తున్నారు. (ప్రకటన 12:12; యోబు 2:2). అన్నీ తినవచ్చును అని బోధించి తినేవారలారా మా యొద్దకు రండి మీకు అన్నీ తినిపించి సంతోషింపజేస్తాము. మీతో పోల్చిచూస్తే అన్యుడే ఈ విషయంలో మేలైనవాడు వాడికి పవిత్ర అపవిత్ర భేదము తెలుసు మీకు అపవిత్రత అంటే ఏమిటో తెలియదు మీరు అపవిత్రతతో నున్నటువంటివారిని కూడా కూడే రకమై ఉంటారు. మీకు అంతా పవిత్రమేకదా! జ్ఞానము తెచ్చుకొని బ్రతకండి మీలాంటి అజ్ఞానులను గూర్చి మేము కొన్ని మర్మమైన విషయాలను సహితం బహిరంగంగా వ్రాయ వలసివస్తుంది.

పండుగ విశ్రాంతిదినములు విషయంలో : విశ్రాంతిదినము మనుష్యుడు ప్రవేశపెట్టినదికాదు. ఆరు దినములలో భూమి, అకాశము సమస్తమును చేసి ఏడవ దినమును విశ్రాంతిగా పరిశుద్ధ పరిచి ఆశీర్వదించినారు సృష్టకర్త. ఆరుదినములలో చేసిన భూమి అకాశము సమస్తమును మానవులు అందురు నేటికి నిలిచే ఉన్నలాగున ఏడవ దినమున చేసిన విశ్రాంతి దిన ఆరాధన కూడా సృష్టి పర్యంతరము నిలచి ఉంటుంది. (ఆదికాండము 2:1-3). మత్తయి 24:20.

విశ్రాంతిదినము కొట్టివేయబడినదని ఎక్కడ పరిశుద్ధ గ్రంథమునందు వ్రాయబడలేదు. అది కొట్టివేయబడినది అని మీరు ఏడుస్తున్న ఏడుపుగాని విశ్రాంతి దినము నిలిచేయున్నది. విశ్రాంతిదినమును సరిగా ఆచరించకుండా మీరిపోయి నట్లయితే మీపై తీర్పు తీర్చబడుతుంది. కనుక అన్న పానముల విషయములో పవిత్ర-

అపవిత్రను ఎంచి అపవిత్రమైనదానిని ముట్టకుండా, విశ్రాంతి నెలపాడుపు దినములను ఉల్లంగించకుండా ఎవ్వరు మిమ్మును తప్పుపట్టలేని విధంగా ఎవరికిని అవకాశం ఇవ్వకుండా జాగ్రత్త పడండి. అని చెబుతున్న వాక్యాన్ని మీరు వక్రీకరించి మీ చెత్త మానవ పద్ధతిగల ఆరాధన దినమును సత్యము అని చెప్పుకొని బ్రతకడానికి మీరు పరిశుద్ధాత్మ ద్వారా వ్రాయబడిన వాక్యమును తప్పు అని చెప్పుకొని మిమ్మును మీరు మోసం చేసుకుంటున్నారు. ఎదుటివారిని మోసగిస్తున్నారు.

**మోసపోకుడి, ఎలోహిం వెక్కిరింపబడడు మనుష్యుడు ఏమి విత్తునో ఆ పంటనే కోయును. గలతీ 6:7**

**ఇవి రాబోవు వాటి చాయ :** గొట్టెపిల్ల వివాహవిందునకు పవిత్ర అన్నపానములు ఒక చాయ. పరలోక పండుగకు పరిశుద్ధమైన వాక్యంలోని పండుగలు ఒక చాయ. పరలోక సంబంధమైన ఆనంద స్తుతి స్తోత్ర పరిశుద్ధ ఆరాధనకు పరిశుద్ధ ఆజ్ఞయైన విశ్రాంతిదిన ఆరాధన ఒకచాయ. ఈ చాయలో నుండక వాటిని అనుసరించనివారు నిజ స్వరూపమైన పరలోక అధికారి కృపా సన్నిధి మహిమ సింహాసనా చాయలో ఉండరు ఎందుకంటే **నిషిద్ధమైనదేదైనను, అనవ్యమైనదానిని, అబద్ధమైనదానిని జరిగించవాలైనను దానిలోకి ప్రవేశింపనే ప్రవేశింపడు (ప్రకటన 21:27)** నిషిద్ధమైనవి అంటే బోధలలో నిషిద్ధమైనవి ఉన్నవి తిండల్లో నిషిద్ధమైనవి ఉన్నవి. అయితే పేతురు వద్దు సర్వాధికారి నిషిద్ధమైనది, అపవిత్రమైనది ఏదైనను నేనెన్నడును తినలేదని చెప్పగా. అపాస్తలులు కార్యము 10:14. ఇక్కడ పేతురు తిండి విషయంలో సాక్ష్యం వ్రాయబడినది అపవిత్ర, నిషిద్ధమైనదానిని పేతురు గుర్తించాడు. పేతురు అన్యజనులను పరమతండ్రి పరిశుద్ధ పరిచాడని తరువాత గ్రహించి చతుష్పాద జంతువులను, ప్రాకు పురుగులను కాదని మర్మమును గ్రహించాడు. అ||కార్య 10:34,35. అన్నీ తినేవారికి అన్నీ త్రాగేవారికి ఈ వాక్యములు అర్థంకావు.

అన్నింటినీ తినేటప్పుడు నీళ్ళనే త్రాగకుండా అన్ని రకముల పానములు సేవిస్తున్నారామీరు? ఏది తిన్నా ఏది త్రాగినా మీరు అపవిత్రులుకారుకదా! అయితే మీరు రహస్యంగా మత్తు పానీయములను కూడా త్రాగుచునే ఉంటున్నారేమో మీ బోధలను బట్టి మీ క్రియలను చెప్పవచ్చు **“బెట్టు మంచినీ, ఎంచి దాని పండును మంచినీ ఎంచుడి. బెట్టు బెడ్డదని యెంచి దాని పండును బెడ్డదేనని యెంచుడి. బెట్టు దాని పండువలన తెలియబడును. సర్వసంతానమా ; మీరు బెడ్డవారై యుండి ఏలాగు మంచి మాటలు పలుకగలరు” మత్తయి 12:33,34.** మీ మాటలు వాక్యమునకు సరిపోయినవికావు అవి మంచి మాటలు కావు. హెబ్రీయులకు వ్రాసిన పత్రిక 3:8-19 వరకు మరియు 4:1-13 వరకు పరిశుద్ధమైన విశ్రాంతి దినమును గూర్చి వ్రాయబడియుంటే అది పరలోకపు విశ్రాంతి అని అన్య అర్థములు మీరు చెప్పుచున్నారు. విశ్రాంతి ఎప్పుడు విశ్వాసి మరణించిన తరువాత కాని మీరు ఇప్పుడే విశ్రాంతిలో ఉన్నాము అని విశ్రాంతి లేకుండా ఎడుస్తున్నారు. పరలోకము ప్రవేశించిన వారు ఆయనను సేవిస్తారని వాక్యం చెబుతుంటే విశ్రాంతి దినమును పరలోకపు విశ్రాంతి అని తప్పించుకొనుటకు ప్రయత్నిస్తున్నారు. ఇక్కడ ఆయన నియమించిన విశ్రాంతి దినమును పాటించకపోతే అక్కడ అగ్నిగుండంలో మీకు అవిశ్రాంతి గుర్తుంచుకొనండి. **“అందువలనవారు ఎలోహిం సింహాసనము ఎదుట ఉండి రాత్రింబవళ్లు ఆయన ఆలయములో ఆయనను సేవించుచున్నారు.” ప్రకటన 7:15.** భూలోకంలో ఉండి నేను విశ్రాంతిలో ఉన్నను అని మీరు తప్పుడు బోధలు చేయకండి. వాక్యం విశ్రాంతి దినమైన యేడవదినమును గూర్చి చెబుతుంటే అది మీకు పరలోక విశ్రాంతా? మీరు ఆయన వాక్యం కంటే గొప్పవారా? ఆయన వాక్యానికి వ్యతిరేకంగా వాగకండి ఆయన దహించు అగ్నియై యున్నాడు (హెబ్రీయులకు 12:29) భయములేని బోధలు చేయకండి. మీరిచ్చే రొట్టె-ద్రాక్షారసము కూడా వాక్యవ్యతిరేకమే.

**హెబ్రీ 4:4 “యేడవ దినమును గూర్చి ఆయన యొకవోట చెప్పియున్నాడు”** అది విశ్రాంతి దినమును గూర్చిన వాక్యమని గుర్తించండి. **మీరు మారు మనస్సు పొందమని బోధలు చేయడంకాదు ముందు మీరు మారుమనస్సు పొంది ఆయన నిజమైన, యదార్థమైన, పరిశుద్ధమైన యశువ మెస్సీయ నామములో బాప్తీస్మము పొందండి. అప్పుడు మీ కన్నులు తెరువబడతాయి.** అప్పుడే ఈ యుగ సంబంధమైన దయ్యము మిమ్మును విడచిపోతుంది (2కొరింథి 4:4) అంతవరకు మీ ఆత్మ నేత్రములకు ఆయన సత్యము కనిపించదు. మహావేశ్య ప్రవేశపెట్టిన సిద్ధాంతములలో మొట్టమొదటిదైన ఆదివారపు ఆరాధన తప్పు అని కనిపించదు. ఆయన సాక్ష్యమునే మీరు భూమి మీద లేకుండా చేయాలని ప్రయాసపడుచున్నారా? అది మీ వలన జరగనిది.

**యావె మాట వినక, ఆయన ధర్మశాస్త్రమును బట్టియు కట్టడలను బట్టియు ఆయన తనకు సాక్ష్యాత్మముగా ఇచ్చిన ఆజ్ఞను బట్టియు నడవక మీరు ధూపము వేయుచు (ప్రార్థన చేయుచు) యవెకు విరోధముగా పాపము చేసితిరి. (యిర్మీయా 44:23)** పరిశుద్ధాత్మను గూర్చి మీరు ఎక్కువగా మాట్లాడతారు మీకు నిజముగా పరిశుద్ధాత్మ ఉంటే ఆయన నిజమైన రక్షణ నామమునే మీరు అంగీకరించుచుండురు కాని ఆయన పరిశుద్ధమైన నామమునకు వ్యతిరేకులై ఆయనపై మీరు తిరుగబడరు పరిశుద్ధాత్మ అందరికి అనుగ్రహించబడదు **“మేమును, ఎలోహిం తనకు విధేయులైన వారికి అనుగ్రహించిన పరిశుద్ధాత్మయు, ఈ సంగతులకు సాక్షులమై యున్నామని చెప్పిరి. అ||కార్య 5:32.** కనుక ఆయనకు విధేయులైన వారికి పరిశుద్ధాత్మ అనుగ్రహించబడుచున్నది. మీ వాదనలను

ఎదిరించు వాక్యమును చెబితే అది క్రొత్త నిబంధనలో చూపించు అని అంటారు మీరు అన్ని వాక్యములు క్రొత్త నిబంధనలోనివే చూపించగలరా? అపాస్తలుడైన సౌలు ఏమి బోధించాడో మీకు తెలియదు **“ప్రవక్తలును మోషేయు ముందుగా చెప్పినవి కాక మరి ఏమియు చెప్పక, అల్లులకును ఘనులకును సాక్ష్యమిచ్చుచుంటిని” అ||కార్య 26:23.** ఇది సౌలుగారి సాక్ష్యము మీ సాక్ష్యము ఏమిటి? మీరు సౌలు కంటే గొప్పవారా? చెప్పండి **నటనతో విశ్వాసులను ఆకర్షించవద్దు. సత్యవాక్యము ద్వారా ఆయన వద్దకు చేర్చండి.** పేతురు దేని విషయమై రేపుచున్నాడో మీకు తెలుసా మీరు వాక్యం చదువుచున్నారా? లేక ఎవరు ఎక్కడికి వెళ్ళుచున్నారు, ఎవరు ఏమి చేస్తున్నారు. అని ఎంక్వైరీలు చేస్తున్నారా? **“ప్రియులారా, యీ రెండవ పత్రిక మీకిప్పుడు వ్రాయుచున్నాను పరిశుద్ధ ప్రవక్తల చేత పూర్వమందు పలుకబడిన మాటలను, సర్వాధికారైన రక్షకుడు మీ అపాస్తలుల ద్వారా ఇచ్చిన ఆజ్ఞను మీరు జ్ఞాపకము చేసికొనవలెనను విషయము మీకు జ్ఞాపకము చేసి నిర్మలమైన మీ మనస్సులను రేపుచున్నాను” 2 పేతురు 3:1** మీకైతే పూర్వమందు పరిశుద్ధ ప్రవక్తల మాటలంటే మీకు అసహ్యము దేనిని అసహ్యించుకొనవలెనో మీకు తెలియదు. మీరు సత్యాన్ని అసహ్యించుకొని అసత్యమును హత్తుకొంటున్నారు. యవ్వనస్తులను ప్రాగుచేసుకొని ఊరు ఊరు తిరగడం కాదు ముందు సత్యవంతుని వైపు తిరగండి. ఆయన వాక్యంవైపు తిరగండి, ఆయనకు వీపు త్రిప్పకండి. **“వారి వీపులు యావె ఆలయము తట్టును వారి ముఖములు తూర్పు తట్టును తిరిగి యుండెను” యె హెబ్రెలు 8:16. ఏకత్వము ఒక్కటే మీకు తెలిసిన సత్యం అది మీకే కాదు దయ్యములకు కూడా తెలుసు పదవండి యాకోబు 2:19.** మీదే అపాస్తలుల బోధ అని అన్ని వాక్యానుసారముగా జరిగిస్తున్నామని చెప్పుకొంటున్నారు కేవలం అది పచ్చి అబద్ధం ఎందుకంటే అపాస్తలులు బోధించిన నామము వేరు మీరు బోధిస్తున్న నామము వేరు వాళ్ళు యశువ మెస్సీయ నామమును ప్రకటించినారు మీరు మనుష్యులు కల్పించి పెట్టిన యేసుక్రీస్తు నామమును ప్రకటిస్తున్నారు. వాళ్ళు ఎక్కడకు వెళ్ళినా సబ్బాతు విశ్రాంతి దినమందు సమాజ మందిరంలోనికి వెళ్ళి మెస్సీయ గురించి లేఖనములను విప్పి తర్కించి మనుష్యు కుమారునిగా వచ్చినవాడు యశువ మెస్సీయ అని ఒప్పించేవారు మీరు కాన్స్టెంటైన్ పోపు రోమన్ కథోలిక్ ప్రవేశపెట్టిన ఆదివారపు ఆరాధనను చేసి వాక్య విరుద్ధంగా ప్రవర్తించుచున్నారా అపాస్తలుల బోధవేరు. మీరు అందిరిలా లోకమర్యాద చొప్పున చేస్తున్న బోధలు వేరు వారు యరూషలేము లోను, యూదయ, సమరయ, కిలికియ, సిరియ, ఎఫెస్సు, కొరింథి, గలతీ, థెస్సలోనిక... మొదలగు అన్ని ప్రాంతములలో యశువ మెస్సీయ నామమునే ప్రకటించినారు. మీరు హైదరాబాదునుండి అంతర్వేది వరకు యేసునామమునే ప్రకటిస్తున్నారు. వారు నిజముగా యశువ మెస్సీయ నామమును తప్ప వేరే ఏ నామమును ప్రకటించలేదు. యేసుక్రీస్తు నామమును ప్రకటించలేదు. మీరు యేసుక్రీస్తు నామము తప్ప ఆయన నిజమైన నామమును దైర్యముగా ప్రకటించలేరు. మీకు అంతా దమ్ములేదు. నిజముగా యశువ మెస్సీయ నామమును అంగీకరించని వాడు ఆయన వాడు కాడు. ఇప్పుడు మీరంతా శాపగ్రస్తమైన బోధలు చేస్తున్నారు.

**“మేము మీకు ప్రకటించిన సువార్తగాక మరియొక సువార్తను మేమైనను పరలోకమునుండి వచ్చిన యొకదూతయైనను మీకు ప్రకటించిన యెడల అతడు శాపగ్రస్తుడవునుగాక. మేమిదివరకు చెప్పిన ప్రకార మిప్పుడును మరల చెప్పుచున్నాము. మీరు అంగీకరించిన సువార్తగాక మరియొకటి యెవడైనను మీకు ప్రకటించిన యెడల వాడు శాపగ్రస్తుడువును గాక” గలతీ 1:8,9.** కనుక మీరు ఏగ్రస్తమైన బోధను ప్రకటిస్తున్నారో తెలుసుకొనండి. బహుబలముగా మెస్సీయ నామములో ప్రార్థించండి. సత్యమును బయలుపరచమని మొట్టపెట్టండి. సత్యమును తెలుసుకొనండి అసత్యములోనికి అందరిని త్రిప్పటకన్న సత్యములోనికి సగం మందిని త్రిప్పితేచాలు ఎంతో మేలు **“మీరు నా నామము నిమిత్తము అందరిచేత ద్వేషింపబడుదురు, అంతము వరకును సహించినవాడు రక్షింపబడును” మత్తయి 10:22.** యశువ మెస్సీయ నామము అంటే ఎవరు అంగీకరించడంలేదు. క్రొత్త బోధ క్రొత్త మతం అనుకుంటున్నారు. కాని ఇదే అసలైన నిజమైన నామము అని ఆయన తన నోటితో చెప్పిన నామమని గ్రహించండి. తన పరిశుద్ధ నామమును బట్టి ద్వేషిస్తారు గాని ప్రేమించరు. సత్యము కంటే అసత్యమే ఈ లోకంలో బలమైనదని మిలాంటి కఠిన హృదయములను బట్టి తెలియుచున్నది. సత్యాన్ని మరుగుపరచాలని ప్రయత్నించవద్దు. అసత్యాన్ని అదిగమించి బయటకు రావడానికి ప్రయత్నించండి. లోకము మీ వంటిదే కనుక అది మీ సాక్ష్యమును నమ్ముతుంది. కాని హృదయాంత రంగములను పరిశోధించు పరమతండ్రి మీ సాక్ష్యమును అంగీకరించడు. అసత్యపు బోధలను వీడి సత్యసంబంధులుగా ఆయన స్వరం వినే గొట్టెలుగా ఉండమని పిలుస్తున్నాడు ఆలోచించండి పరలోక రాజ్యం కావాలా? లేక అగ్ని గుండం కావాలా? సత్యమును బహిర్గతం చేయండి దైర్యము తెచ్చుకొనండి ఆయనకు తప్ప ఎవరికి భయపడవలసిన అవసరంలేదు. ఈ లోకం ఎవరికి శాస్త్రము కాదు ఏదీ మన వెంటరాదు మన సత్యనీతి ప్రవర్తన తప్ప. మీరే నిర్ణయించుకొనండి. సత్యమును కప్పివేసి అగ్నిలోనికి కుక్కివేయబడతారో లేక సత్యమును అనుసరించి సమాధాన రాజ్యం చేరతారో తెల్పుకొనండి.

**వివరములకు సంప్రదించండి :**  
**A.O.T.L.E**  
**మలికపురం - 533 253, ఫోన్ : 08862 - 227613**